



**కొత్తమర్త్యతన రఘుపతి చరిత్ర.**

ఇందలి పాత్రములు:

మునిమాణిక్యం నరసింహారావుగారి  
కాంతం (కథానాయక).

మొక్కపాటి నరసింహా శాస్త్రిగారి

బారిస్టరు పార్వతీశం (కాంతం భర్త).

నందూరి సుబ్బారావుగారి నాయుడు బ్రాహ్మణ (భార్య) యెంకి.

గురజాడ అప్పారావుగారి గిరీశం (భార్య) బుచ్చెమ్మ.

కాంతం:—చామనచాయ రంగు. వయస్సు 30 సంవత్సరములు. కొంతము పాడగరి. నున్న నున్న తెల  
ద్రుకలతో పిరుమలు దిగి వ్రేలాడు జడ. తీర్చి దిద్దిన కనుబొమలలో నొక క్రొత్త నోయగము లీను నేత్రయ్యము.  
కుడి బుగ్గపై చిన్న గుంట, నవ్వునప్పుడు చిరుతవాటు మొగము, కొంచెము-పొడవైన ముక్కు, అక్కరంగు నీడలు,  
తరుచు ముసి ముసి నగ వాపెదవుల సంతుపండి తోంగి చూచును. చదువరి. జావగీతముల వ్రాయు నేర్పరి. ప్రోడ,  
నమయ స్ఫూర్తి గలిగిన కాంత. బారిస్టరు పార్వతీశంగారి భార్య.

ఎంకి:—కాంతంగారి దొడ్లోనే పాక గట్టుకొని కాపుర మున్నది. మాతమునవులో నామము బాధను  
తెచ్చుకొన్నది. పరాకరణ శక్తి గలిగిన ప్రోడ. గ్రామమునందలి వెక్కండ్ర బాబు అందికొనినది. పక్షాధాన  
ముల నీయక మడి గట్టుకొనిన మగువ. ఎంకిని జూచి అనుమానింపనివారుడుండదు. చూచి చూచి అనుమంది  
యని సిగ్గుపడని జారుడుండదు. నవ్వు దానిసాము. నవ్వితే నవరత్నాలు-రాలునని నాయుడు బ్రాహ్మణుల పొద్దు  
బారిస్టరు పార్వతీశంగారితో చెప్పచుండెడివాడు. ఎంకి వట్టి అమామురాలు.

బుచ్చెమ్మ:—గీరీశంగారు కట్టించిన ఆకాశ హర్మ్యములలోని భర్త డోలకలలో నూగ దళతుక్తి  
తల్లిదండ్రుల బానివచ్చిన అమామురాలు. గిరీశంగారికంటె యెట్లైన ఆకాశ హర్మ్యములు కట్టు గలిగిన నేర  
వేరవ్వడైన నున్న వాని జెన్నంటి పోవుటకు బుచ్చెమ్మ వదిన కభ్యంతర ముండదనగా తీర్చివచ్చుట. లేదు.  
మున కిరువదిన్నాలు గంటలుకూడ కాంత మృక్కయ్యతో కాలక్షేపము చేయుటే పని. కాంతం గీచిన గీలు  
కుండుటయే బుచ్చెమ్మ పని. మంచియైన చెడ్డయైన కాంతము ననుకరించుట కామెకభ్యంతరము లేదు.

నాయుడు బావ:—వట్టి శృంగార రసప్రియుడు. భావ కవిత్వమున క్రాంద్రులలో మొదట దారి తీసిన వాడు. సంగీత జ్ఞాని, చక్కని పదముల పాడి యెంకి హృదయమును చూర గొనివాడు. ఆంధ్రులలో మొట్ట మొదట బాల్మీకు జాటు పెట్టుకొనిన మహా పురుషుడని యీ నడుమ రాజమహేంద్ర వరములోని హిసారికలో రినెర్ని సాగులుటీవారు ప్రకటించి యున్నారు. బంగాళా పంచెకట్టు, వదులుగనున్న శిల్కులాల్చి, పాఫా అండ్ కో. వార్నిరోలుగోల్డు సులోచనములు, ఎప్పుడో తిరుగుట మానిన రోలుగోల్డు రిసువాచీ, తంజావూరు సిప్పర్న్ గలిగి పుట్టరేదము లేక పోయినను పెట్టందముతో ప్రకాశించుచుండెడి వాడు. నాయుడు బావ తన ధన బల ప్రాణములు వేయేల బ్రతుకే యెంకిని సర్వ విధముల సంతోష పెట్టుటకని గిరిశంగారితో చెప్పచుండెడివాడు.

బోరిస్టరు పార్వతీశం:—వామనుడు, కుడికన్న మెల్ల, మొగముపై పోతరపు పొటిమలు అతని యదృష్టపు మేలయని ఆతడు గురించుకొనిన మరునాడే క్రాంతం భార్యగా లభించింది. అదే మహాదైశ్యవ్యం అనుకొన్నాడు. పెళ్లొంకొఱకు పదివేలు పిత్రీయం ఖర్చైనా ఇంగండు ప్రయాణానికి కొన్న బంతిపువ్వు రంగు ట్రంకుపెట్టె అచ్చి వచ్చినదని ఆంధ్రులలో లావు సకములు, రికార్డు, రెండు బాతు కలములు, మట్టి సిరాబుడి, యిసుకనసా, దస్తూరీ కుసురుటకు సున్నులు చుట్టు పీచు క్రోగితముల కాపీ వరవడి పుస్తకము వగైరాలు తాళ మెరుగని యీ ట్రంకులో నుంచి చేంతాడుతో నా పెట్టెను గట్టిగ దబాయించి కట్టి స్వంత తిరు హస్తములతో కోర్కె తీసుకొని వెడలుచుండెడివాడు. ఇంకొకసారి హేటుమాత్ర మాతడు మఱచుట లేదు. మఱచినను ఆ హేటును పార్వతీశంగారిని కలిసి యెరిగి యున్నంతవఱ కెవరో యొక రాహేటును తెచ్చి యింటికడ నిచ్చుచుండెడివారు. ఇతనికి కోర్కెలో ప్లీడరీ చేయుటకంటె నింటిలో వంట వండుటయం చెక్కవ ప్రీతి.

గిరిశం:—ఆకాశ హర్య నిర్మాత. ఒకకంట యెంకిని, వేరొక కంట క్రాంతమును జూచి సంతోషించెడివాడు. నూతనముగ కుంకుమబొట్టు పెట్టుకొనుట నలవాటు చేసికొనుచున్న బుచ్చెమ్మలోని మాధుర్యము తగ్గి చప్పబడుట ప్రారంభించినది. విధవా వివాహము చేసికొనినవాడని యీతని కెవరును బ్రాహ్మణులు యిల్ల అడ్ర కిచ్చుటకు మానివారు. ఇంగండు జెల్లి వచ్చినప్పటినుండియు నక్కడనే యెంచులకు పుట్టించినావు గావని నిత్యము భగవంతుని నిష్కోతర పారాయణ తిట్లతో పూజ చేయుచున్న బారిస్టరు పార్వతీశంగారికి గిరిశంగారి కిల్లిచ్చుటలో నభ్యంతర మెంచుల కుండవలెను. వారి యింటిలోనే యొక వాటా ఖాళీచేసి గిరిశం బుచ్చెమ్మ గార్ల కిడ్డి కిచ్చినాడు ఆరు నెలల కొకనెల యిదినిచ్చుచు గిరిశంగారు మిగిలిన యద్విక్రింద పార్వతీశంగారికి తమ యపార ధర్మ శాస్త్ర జ్ఞానమును బోధించుచు కాలక్షేపము చేయుచుండెడి వాడు. గిరిశం మాటాడుట ప్రారంభించగానే క్రాంతం లోనికి పోవుచుండెడిది. కాని యెంకిమాత్రము మొగమంతయు కన్నుల జేసుకొని మందహాసము జేయుచు సంతోషించు చుండెడిది, అమాయకురాలు కాబట్టి.

## అపూర్వ పాత్ర సమైత్యము లేక Damit! కథ అడ్డంగా తిరిగింది.

ఏకాంకము

సలం:—బారిస్టరు పార్వతీశంగారి యిల్లు.  
ప్రవేశం:—క్రాంతం.

క్రాంతం:—(వంట వండుచు, ప్రోయి నూదుచు)  
ఉఫ్: ఉఫ్: అబ్బ! దిక్కుమాలిన పొయ్యి ఎంతకి మండను.  
ఇవాళ కోర్కెవేళకి వంట కావాలంటు. ఇంట్లో ప్రాస్తుటి నుంచి చించులు ప్రారంభమయినాయి. బల్ల కట్టిన పిదప



పావలా డబ్బులు ప్లీడరీ పేరు చెప్పి కంటితో చూడలేను

గాని పరవళ్లు మాత్రం రోజురోజు యెక్కువ వగు చున్నాయి

(దొడ్లొండు నాయుడు బాప పాడును)  
ఎంకివంటిపిల్ల లేదోయి - లేదోయి  
ఎంకి నావంకింక రాదోయి రాదోయి  
మెళ్ళో పూసలపేరు తల్లో పూవులనేరు  
కన్నెత్తితే సాలు-కనకాభినేకాలు ||ఎం||

కాంతం—ఏం నాయుడు బాప! మీయెంకి యెక్కు-  
డికి జెల్లింగి!

నాయుడు—ఏం చెప్పను తల్లీ! (పాడును)  
ఎంకివంటిపిల్ల లేదోయి లేదోయి  
యెంకి నావంకింక రాదోయి రాదోయి.

కాంతం—అంతగా విచారిస్తున్నావు-ఏం నాయుడు  
బానా! మీయెంకి యెక్కు-డికి జెల్లింది!

నాయుడు—ఏం చెప్పను తల్లీ! పుట్టింటికి—  
కాంతం—ఎంచేత!

నాయుడు—చెప్పమంటే సిగ్గుమ్మ! ఎంచుకు లెండి  
తల్లీ! మమ్ముల నిట్లు బ్రతుకనియండి.

కాంతం—ఏయంటేను చెప్ప.

(ప్రవేశం బుచ్చమ్మ-ఇనుపగరిలై చేతితో  
పట్టుకొని)

బుచ్చమ్మ—అక్కా! కాంతం అక్కా! కొంచెం నిప్పు  
పెడుదూ గరిటిలో. వంటకి వేళ్ళపోయిందని కోప పడు  
చున్నారు. మా ఆయనకు రామేశ్వరం రాజుగారు  
కబురు పంపారు వుద్యోగమిస్తానని, అంచేత పెండ్లికాడే  
భోంచేసి జెల్లాలని ఆనుకొంటున్నారు.

కాంతం.—జీతం యెంతమ్మా!

బుచ్చమ్మ—గిరిశం పంతులుగారు మా దగిర పని చేయ  
డమే చాలును వారు యెంత అడిగితే అంతా యిస్తా  
మని వారి దివానుగారిచేత కబురు పంపించారు రాజుగారు  
స్వయంగా.

నాయుడు—(గట్టిగా) అమ్మగారూ! నా గొడవ  
యేమని చెప్పమన్నారు. గిరిశం పంతులుగారిని చూచి  
మాయెంకి నయపడి పుట్టింటికి జెల్లిపోయింది.

బుచ్చమ్మ—అదేమిటి అక్కా! (ఆశ్చర్యముగా).

కాంతం—(గట్టిగా) అగు అంతా చెప్పిస్తా.  
నాయుడు:—మా యెంకి మహా మంచి పిల్లండి.  
(పాడును)

పదము పాడిందంటె - పాపాలు పోవాల  
కతలు సెప్పిందంటె - కలకాలమండాల -

[యెంకివంటి పిల్ల.

కాంతం—చెప్పమ్మా! నాయుడు బానా! విచా-  
రింపకు.

నాయుడు:—ఏం చెప్పను తల్లీ! బుచ్చమ్మ పిన్ని  
గారితో మాట్లాడాలని వారి వీధి గదిలోనికి జెళ్ళటం  
టికి గిరిశంగారు మా యెంకిని జూచి “యెంకి! ఇం-  
తందంగా వున్నావు. నీవు దేవునికి పుట్టావా! మనిషి  
మాత్రుడికి పుట్టావా!” అని అడిగినారట. “ఏంబాబూ!  
అల్లా అంటారు” అని యెంకి ఆయన్ని అడిగిందట!

బుచ్చమ్మ—బౌను! అడిగినారు. అప్పుడు నేను అక్కా-  
డనే వున్నాను.

నాయుడు:—అమ్మా! వినండి. మళ్ళా పూసట్టుకోకండి.  
గిరిశంగారు “యెంకి! యెంకి! నీకీ అందం దేన్నిబట్టి  
వచ్చింది చెబుతావా! చెప్పవా!” అని అడిగినారట.

బుచ్చమ్మ—నేనా ముక్కలు వినలేదమ్మా! నిజం  
చెప్పక పోవడమే. దొడ్లొంకి జెళ్ళవలసిన పనివచ్చి జె-  
ల్లను. అదేనా గిరిశంగారు చినుకులు పడుచున్నాయి,  
దొడ్లొంకి కోటు దండముమీద వేసినాను, త్వరగా తీసికొని  
రమ్మని నన్ను పంపడంచేత జెల్లిపోవలసి వచ్చింది.

కాంతం—అయితే యింకేమి?

నాయుడు—కాంతం పిన్ని గారూ! ఎవరితోనమ్మా  
పూసులాడుచున్నారు.

కాంతం:—ఎవరు లేరు నాయనా! చెప్ప.

నాయుడు—తర్వాత మా యెంకి వచ్చి వేయాలని  
చూస్తూవుంటే గిరిశంగారు అడు వచ్చి నీకీ అందం  
యెక్కుడవుందో చూచెదవా లేదా? అని అడిగినారట.

కాంతం:—ఊహా! అంతవరకు వచ్చింది సతే.  
నాయుడు:—అంతే కాదండి “నన్ను ఆపకండి!  
మా నాయుడు బావ పిలుస్తున్నాడు. జెల్లి పోవాలి!”

అని యీవలకు వచ్చే ప్రయత్నం చేస్తూవుంటే మాయెంకి, గిరీశంగారు “అడవి ఒక్కరి సామ్యుగాదు” అని కొన్ని పద్యాలు, పాటలు పాడి చివరికి తత్వోపదేశం చేశారటండి.

బుచ్చె—అఱి అఱి అంతపనే! నేను కనుక్కుంటా నక్కయ్యా! వుండు (అని గరిటతో నిప్పు పట్టు కొని వెడలిపోవును).

కాంతం—గట్టిగా కనుక్కో! అక్కా! నాయుడు బావా! అప్పుడు నీతో చెబితే యేం జేకేవు?

నాయుడు—ఎంతలేని జన్మం యెందుకని మన పంతులుగారిలో డామేజీదావా దాఖలు చేయమని నోటీసు రాయించానండి నిన్న.

కాంతం—అదా! రాత్రి మీ యిద్దరి గుసగుసలును. మంచి పని చేశావులే.

(ప్రవేశం బారిష్టరు పార్వతీశం తాడుతో కట్టిన సులోచనములు సుదుటి కడ్డముగ బెట్టు కొని బంతి పువ్వు రంగు ట్రంకుపెట్టికి గట్టిన చేంతాడుతో)

పార్వ:—ఏయి! సిల్లా! వంటయిందా?

కాంతం:—అప్పుడే

పార్వ:—ఇంకా యింత ఆలస్యమా!

కాంతం:—ఏం తొందర!

పార్వ:—ఇవాళ దావా దాఖలు చేయాలిగా.

కాంతం—మరి ఆ మాట యిందాకానే చెప్పలేక పోయారా?

పార్వ:—చెబితే.

కాంతం:—మిమ్మల్నే మడి గట్టుకొనమందును.

పార్వ:—ఏడిచినట్లే వుంది. సరే లే! నీవు భావగీతాలు వ్రాసుకో, నేను వంట వండుతాను.

కాంతం.—నా పీచు కాగితాల పుస్తకం మీరు కాపీ మరువడి పెట్టుకోవడానికి పుచ్చుకొన్నారుగా!

పార్వ:—ఔను మరి. సంతకమైనా బాగా చేయడం చేత కాకపోతే నీ పతాన్ని తీర్పు యెన్నడు యీయనని

జడ్జీగారు ఘంటాపద్ధంగా చెప్పారు. రోజు రోజు యెన్ని కాపీలు వ్రాసింది ఆయనికి చూపించాలన్నారు. అందు చేత నీ పుస్తకం తీసుకోవలసి వచ్చింది కాని లేకపోతే నాకెందుకు? రేపట్నంబి జడ్జీగారు నా పతాన్ని తీర్పు లివ్వడం ప్రారంభిస్తే కావలసినంత డబ్బు, లక్ష పుస్తకాలు. ఇంకోమాట! ఎందుకని యీ అయిదేళ్లనుంచి జడ్జీగారి కళ్ల బడకుండా కాలక్షేపం చేసుకొని వస్తూ న్నానుగాని, రేపట్నంబి కోర్టులో వారి యెచుట బడ్డా మంటే తీర్పు మన పతాన్ని వచ్చిందన్న మాటే. మన మంటే యేమిటో తెలిసిందా! జడ్జీగారి గుండకాయ అన్న మాట. అందుచేతనే ఆయన నన్ను “చుక్కెన్నడు బారులోనికి వచ్చి నిలువబడ నక్కరలేదు. నా ప్రైవేటు రూములో మాట్లాడి వెళ్లిపో” అన్నారు. మరి చూడు. ఇటువంటి సావకాశము నా కొక్కడికే దొరికిందిగాని పై జైధవలకి యెవరికి కుదిరింది?

కాంతం:—మరి యీ కేసుమాత్రం మీరు వ్రాసి దాఖలు చేయ నక్కరలేదు.

పార్వ:—మనలోవున్న విశేషమే అది కేసు విషయం అంటే తెలిసిందా స్టయింటు, సారాంశాలు, సాక్ష్యం అడ్డం నిలుపుకూడాను—అర్దుమెంట్లు అన్ని నోటితోటే మించినీళ్ల ప్రవాహంలాగ గోగిలా వాగేయడమే—దాంతో జడ్జీగారు డంగే మన పతాన్ని తీర్చిచ్చేస్తారు. వారికే కావలసిన ఫది కాపీలు మాత్రము, స్పష్టగా, గుండకత్తుని, శుభ్రముగా, వంకరలులేకుండా, అందముగా, ముత్యాలకోవలె, షోకుగా వ్రాసి దాఖలు చేసుకొంటే చాలు—

(ప్రవేశం గిరీశం, రిజిస్టరు నోటీసు చేతిలో పట్టుకొని వెంట బుచ్చెమ్మ ఆ వెనక నాయుడు బావకూడ ప్రవేశింతురు).

గిరీ:—What is this Mr Short?

పార్వ:—A Registered Notice.

గిరీ:—చదువండిమీ.

పార్వ:—ఏం, దస్తూరీ తెలియటంలేదా? అయితే యిల్లా తే. (అప్రవారించి కాంతంతో) ఈ వుత్తరం సమాసాలతో నింపేశాను. అంగుళుచేత వాడు చగు వుకోలేక తిరిగి నా వద్దకే తీసికొని వచ్చాడు. (కుంను



రాగముతో వృత్తరము చదువుట (పారంభించును).

“అస్మదీయ క్లయింటున నాయుడు బావగారు మాకు చెప్పుకొన్న దేమనగా! వారు తమ హృదయేశ్వరి యైన యెంకిని అద్వితీయ ద్వితీయ పునర్వివాహంబు యథా శాస్త్రీయంబుగ గాంధర్వ విధిం బరిణయం బాడి సుఖం బుండునంత, భవదీయులు కేవలము తమ మన్మథ శాస్త్ర ప్రవీణము తేట తెల్లంబుకాక మంచి నాక చెడ్డ నాక, కేవల మోహము చూపించుటచే వద్దృదయేశ్వరి, కన్నుల బాష్ప కణంబులు రాల విచారించు యెంకి నస్మ దీయ క్లయింటుం బాసి స్వేచ్ఛాగతిం జనుటచే మద్దెయింటు తమకు వినయ పూర్వకంగా విన్నవించుకొనే ధిజీసరు నోటిను—

భవదీయ చెడ్డ కృత్యంబులచే నాకు భార్యా వియో గంబు సంభవించుటచే నస్మదీయ లోపంబు నివర్తించు భారంబు మీపైనుంట మీరే స్వయంబుగా నా శైలిదీర్చు కొరుకొనుచుంటిని. అటు భవదీయులు దీర్పంజాలనివో తగు పరిహారములతో తగు చర్యలు మహారాజరాజు శ్రీ కోర్టువారిద్వారా ముదరా జరిపించి నా లోపంబు పూర్తి చేసికొనబడునని యిందుమూలమున తెలియజేయడమైనది. ఇందులకు సరియైన నకలు మా స్వంత యినుప పెట్టెలో ఫడ్రము చేసికొనబడినదని తెలిసికొనవలెను.

గిరి:—ఓహోహో!! చాలా బాగుంది. అన్ని జాతి ముక్కలు వేసి కొవిన అయ్యంగారి కూటులాగ చాలా బాగుంది. (అని నవ్వును).

పార్వ:—What is this? ఎందుకీ నవ్వు? డామేజీ దావా దాఖలు చేస్తున్నా యివాళ.

గిరి:—ఓ! చేసుకోండి! ఈ మునసబుగారు నాకు కొత్తవారు కారు. ఆయన భార్య నేను Madras లోని Presidency College లో 1st Form నుంచి Classmates నేనంటే ఆమెకు Special Love. తెలిసిందా! ఒక్కసారి ఆవిడతో చూచాయిగా అందిచ్చానంటే చాలు. అసలు ఆమాటకొస్తే అందించ నక్కరలేదు. మేమిద్దరము Loving Friends ము అని మునసబుగారికే తెలుసును. కొబట్టి నామీద file అయిందంటే టపీమని కొట్టేస్తాడు. అన్ని హోత్రావధాన్ల గారి కేసులో యేం

బరిగింది? అసలు పయింటే చేత్తో కుటుకొనన్నాడు. అలోమని అఘోరిస్తూ పోయా, డాబ్రాహ్మోడు! పాపం.

పార్వ:—ఏమయితే యేం. నేనన్నా యిట్టం లేక పోలేదు. ఇవాళనుంచి నేను దాఖలు చేసిన కేసులన్ని కంటునే తీర్చి యిచ్చేస్తా నన్నారు మునసబుగారు.

గిరి:—ఓ! చూసానులే. కాని అసలు యెంకిని యెవ రేమన్నారు. అంటే యేంతప్ప! అదేమిటో చెప్ప.

పార్వ:—మీరు 'చేసిన పనులు Law Permit చెయ్యదు.

గిరి:—Nonsense! అసలు Law Maker అను, Giver అను 'వాడు మనుష్యుడేనా' నాకు వాడిలో Belief లేదు. వాడి అమ్మమ్మ గుడిసివేటిది. వాడి తాత Rape నేరంచేసిన నిర్భాగ్యుడు. అంచేత వాడి Ancestors అంటే పూర్వీకులే ఆగౌరవమైన పనులు చేయడం ప్రారంభించారు. వాళ్ల వంశంలోనివాడు Laws చెయ్యడం; నావంటి బుద్ధిమంతుడు వాటిని Care చెయ్యడమనా? Nonsense తీసి పారవేయ. అలా చెయ్యనంటావు. ఇదిగో అసలు విషయం Golden Letters quote చేస్తా విను. “ఎంచే నిండ్రయములో సుఖంబు గను నాయింటే పరబ్రహ్మ మానందోబ్రహ్మ” మని మీ Law Giver యొక్క అమ్మమ్మ వీణమీద మీటుతూ quote చేసింది అబద్ధం అంటావా? అనదల చుకుంటే అల్ల సానివారి ఆంధ్రకవితా పితామహుడిని అడుగు. అంతకంటే పురాణసాక్ష్యం కృష్ణ దేవరాయుల్ని అడుగు.

పార్వ:—Really. మీరు చెప్పింది బాగుంది.

గిరి:—Now ఇంకొక విషయం. Between a man and a woman అంటే శ్రీ పురుషులమధ్య పురుషుడే అధికుడని మీ రంగీకరిస్తారా!

పార్వ:—All right గా?

గిరి:—మీరండి కౌంతం వొదినగారూ?

కౌంతం:—నే నంగీకరింపను.

గిరి:—ఏం. My honey, Dear బుచ్చెమ్మ. నివూ!

బుచ్చె:—మా కౌంతం అక్క అంగీకరింపలేదు కా బట్టి నేను అంగీకరింపను.



గిరి:—Nonsense You are a brute. అంటే నీ యంగీకారమేం? Well my dear Mr. Short! పురుషుడే అధికుడని నమస్తా శాస్త్రాలు, సర్వ ధర్మాలు, సకల పురాణాలు, చతుర్వేదాలు వేనోళ్ల ఘోషిస్తూ వుండగా మన కావిషయంలో సందేహం అక్కరలేదు. మరొక్కటి. స్త్రీ అనే పదార్థం వుండే అది ఒక Perpetual dependent పదార్థం. ఎప్పుడూ వాళ్ళకి Independence లేదు. “నస్త్రీ స్వాతంత్ర్య మరత్రి” అని జ్యాలలో ఘోషిస్తున్నారు. నీవు చదవడం లేదు కాబోలు. పోనిలే దానికేంగాని, నేచెప్పిన విషయాన్ని రెండు మాటలలో ఋజువు చేస్తాను. స్త్రీని లత, లతాంగి, అని పిలుస్తారగదా! ఆలత నిలవబడాలంటే వేరే చెట్టో యేదో ఆధారం దొరకను? అంచేత స్త్రీ యెప్పుడు పురుషునిమీద ఆధారపడుతుంది. చిన్నతనంలో తండ్రిమీద, యవ్వనంలో మొగుడుమీద, మగడు లేనప్పుడు బాగా

సంరక్షణ చేసే వాబోలిట్టమీద, వృద్ధాప్యం వచ్చిన శవక కొడుకులమీద ఆధారం తప్పదు. అంచుచేత భర్త అనేవాడు—అనగా పురుషుడని అరం—భరింప వలసినవాడు. తన వాళ్లయొక్క మంచి చెడ్డలన్ని కడుపులో పెట్టుకొని భరింపవలసినవాడు భర్త.

పార్వ:—Perfectly right.

గిరి:—ఏం నాయుడు బావ ఏమంటావు?

నాయు:—పెద్దలు, సనుముకొన్నవారు. మేము వినవలసినవారము అంటేనండి.

(ప్రవేశం: కోర్టు బంట్రోతు)

బంట్రో:— పార్వతీశం గారు, ఇదిగో హాటు, (హాటు యిచ్చి వెడలిపోవును).

పార్వ:—ఎక్కడ పాపం వుంచుకొని పనిగట్టి మరిచిపోయి వచ్చినాగాని యెవడో శాసన తెచ్చి యిస్తూనే వుంటాడు.

గిరి:—అబ్బ Flow కి అడ్డు రాకూడదు. అయితే యిప్పుడేం చెబుతున్నాను?

పార్వ:—Light House చాలా యెత్తుగా వుందని.

గిరి:—నా మొగము (అలోచించి) Dependence and Independence ని గూర్చి. ఆ విషయానికొస్తే ఇంకొక క్రొత్త Theory మాడా Propogate చెయ్యవచ్చు, చూడు. For example, “A woman is never one man's property” అంటే స్త్రీ ఒక్క పురుషుని సొత్తు కాదు. ఇప్పుడు Russia ఆమెతకా మొదలైన గొప్ప గొప్ప దేశాల్లో ఘరణ అంత రాజుదే. ఆ సి అంతా రాజుదే. ప్రజలందరు కలిసి ఆ ఆస్తిని సమానంగా పంచుకొంటారు. ఆలాగునే స్త్రీనికూడ పంచుకొనవచ్చునని, పంచుకొని తీరాలని మన శాస్త్రాలు ఘోషిస్తున్నాయి. ఉదాహరణ చూడు. ద్రౌపదిని అరు నుడు గెలిచి తెచ్చుకొన్నాడు. అంతమాత్రాన్ని ఆరు నుని సొమ్మెపోయిందా ద్రౌపది. కాదు, ఆడది ఒక్కరి సొత్తు కాదు. పంచుకోండియి పంచ పాండవులును, అంది కుంతి. అంతా అనుమానిస్తే పంచగడ్డాలు పెంచు

కొన్న వ్యాసుడే వచ్చి అడవి ఒక్కరి సాతు గాను. పంచుకొండోయి అని చెప్పాడు. అంతే కిమన్నాస్తి. అంతా వాటాలు వేసుకొని ద్రాపదిని పంచుకొన్నారు. వాటా పట్టుకొంటూ ధర్మరాజు మహానుభావు డేమన్నాడో తెలుసునా! మా మాత పంచభరుక. కాన తన కోడలిని గూడ తనంతదానిని జేసి భారత గౌరవము నిలువ బెట్టినదని సంతోషిస్తూ చెప్పినాడు. కాబట్టి అల్లాపెకి జెళ్లడం ప్రారంభించావంటే భూలోకమే గాదు చతురశ్ర లోకాలు దాటిపోతాం తెలుసునా! అందుకు చేత త్రొక్కి ఒక్కరి సాతుగాను, అనందోబ్రహ్మ. ఎక్కడ ఆనందం వుంటే అక్కడ బ్రహ్మ సాక్షాత్కరిస్తాడు. అందులో ఋషులమీద మరీ తేలికగా బ్రహ్మ ఆపహిస్తాడు. వాళ్లకి ఆనందం యెక్కువ వుంటుంది కాబట్టి ఆనందంకోసమే ఋషి బ్రహ్మరి అవుతాడు. ఆ బ్రహ్మరిలో బ్రహ్మాని తీసెయ్యి. ఇక వట్టి తల్లకిందుల పక్షియే పూరుకొంటాడు బ్రహ్మరి అంతపాడు. కాన ఆనందం అడదానితో వుంది. ఆ ఆనందం అంతా పంచుకోండి అని వెప్పిన కుంతీ వాక్యార్థము శాస్త్ర ప్రమాణమేనా!

పార్వతి:—జేసు. జేసు. కుంతి యంత గొప్ప గొప్ప మహాదులు బ్రహ్మగులు చెప్పినప్పుడు నమ్మి తీరాలి.

కాంతం:—అల్లాగే.

బుచ్చె:—జేసు. అల్లాగే.

గిరి:—That is alright. కాబట్టి ఆఖరి ముక్కలవండి. ఎవరు యెవరిని Love చేస్తే హరు వారితో

బ్రహ్మనందం అనుభవించ వచ్చును. ఏం నాయుడు బావా! మూడవవారి అభ్యంతరం గిభ్యంతరం నైజాన్ తా.

నాయు:—మీరు చెప్పింది నిజంలాగే వుందండి.

పార్వతి:—Quite alright.

గిరి:—ఇంకొక్క విషయం—స్వప్నియే అసిరం—అకాశ్వతం—సర్వం మిధ్య—జగం మిధ్య—ఇవ్వాళ్ల వున్నవారు శేపు టపా కట్టేస్తున్నారు. పోసి పోయేటప్పుడు యే మైనా మూటగట్టుకొని పోతున్నాడా. అదీ లేదు. మిగిలిన వాళ్లకోసం దిగ బెట్టి పోతున్నాడు. బుచ్చెమ్మని భర్త నా కొఱకు దిగ బెట్టి చక్కా పోయాడు. నిన్న రాత్రి స్వప్నంబులో బుచ్చెమ్మని నేను బాగా కనిపెట్టి చూస్తూ వున్నందుకు చాలా సంతోషిస్తూ వున్నానని చెప్పాడు. కాబట్టి పుణ్యలోకాల్లో వున్న వాళ్లకే పాళ్ల భార్యల ప్రవరనాలు సరిపడుచున్నప్పుడు మనం సరి పెట్టుకోకపోవడం తప్ప మండే. ఏం నాయుడు బావా!

కాంత, బుచ్చె:—అయితే మేం వెదుతున్నాం. ఇవాళ వున్నవారు శేపుండరు. రా, బుచ్చెమ్మ. నాయుడు బావ, సర్వం మిధ్యేరా! మనం ముగ్గురు కలిసి కొపురం జేద్దాం. బాబింగు జుట్టు—నిపు—అందంగా వున్నావు.

పార్వతి:—అ! అ! అంతే! అంతే! నేను బాబింగు జుట్టు పెంచుకొంటా.

గిరి:—Nonsense కథ అడ్డం తిరిగింది. Damit

(అందరు నిష్క్రమింతురు)



పాంగలి పండుగకి కావలసిన రకాలు అన్ని మావద్ద ఉన్నవి.

చీరలు (సిల్కువి, నూలువి), బెంగుళూరు, నెల్లూరు, పూనా, ప్రొద్దుటూరు, నేలం, లూథియానా,

అహమ్మదాబాదు మొదలగు చోట్లనుండి తెప్పించి యున్నాము.

మావద్ద బెంగుళూరు నేత పట్టుచీరలు 9 గజములవి, భారమునుబట్టి రూ. 10-14 మొదలు

రూ. 14 వరకు ఖరీదు చేయునవి కలవు.

ఫై లేచరు సిల్కు చీరలు, వానివాని తరములనుబట్టి రూ. 16 నుండి రూ. 20-ల ఖరీదువఱకు లభించును.

కేశవరామ్ అండ్ కంపెనీ,

1/287, ఎస్పనాడే రోడ్డు, మద్రాసులో దొరకును.